
ShAntivilasah

शान्तिविलासः

Document Information



Text title : Shantivilasah by Neelakantha Dikshita

File name : shAntivilAsaH.itx

Category : shiva, nIlakaNThadIkShita

Location : doc_shiva

Author : Nilakantha Dikshitar

Latest update : March 13, 2022

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

March 13, 2022

sanskritdocuments.org

ಶಾಂತಿವಿಲಾಸಃ



.. ಶ್ರೀಃ ..

ವಂಶೇ ಕಸ್ಮಿನ್ನಜನಿಷಿ ಕಯೋಃ ಪುತ್ನತಾಮಗ್ರಹೀಷಂ
ಕತ್ಯೇಷಂ ತದಪಿ ಕತಿಧಾ ತಚ್ಚ ಸದ್ಭಯಃ ಕತಿಭ್ಯಃ .
ಕಿಂ ನಾದ್ರಾಕ್ಷಂ ವ್ಯಸನಮಪಿ ವಾ ಕಿಂ ಸುಖಂ ನಾನ್ವಭೂವಂ
ನೋಪಾರಂಸೀತ್ತದಪಿ ಹೃದಯಂ ಕೀದೃಶೋ ಮೇ ವಿಪಾಕಃ .. 1..
ಪಾದೌ ಮೇ ಸ್ತಃ ಪರಮಚತುರೌ ಕೀಕಟಾನೇವ ಗಂತುಂ
ವಾಗಪ್ಯಾಸ್ತೇ ನಿಭೃತಮನೃತಾನ್ಯೇವ ವಕ್ತುಂ ವಚಾಂಸಿ .
ಮೀಮಾಂಸಂತೇ ಮಮ ಚ ಮತಯೋ ದೋಷದೃಷ್ಟೌ ಪರೇಷಾಂ
ಪಾಂಗುಮೂರ್ಕಃ ಪಶುರಪಿ ಭವಾಮ್ಯಾತ್ಮನೀನೇ ತು ಕೃತ್ಯೇ .. 2..
ಯಾಮಾರಾದ್ಧುಂ ನ ಗಣಿತಮಿದಂ ಜೀವಿತಂ ವಾ ಧನಂ ವಾ
ಯಸ್ಯಾಃ ಪ್ರೀತಿರ್ಮನಸಿ ಕಲಿತಾ ಜ್ಯಾಯಸೀ ಮೋಕ್ಷತೋಽಪಿ .
ಸೈವೇದಾನೀಂ ವಯಸಿ ಚಲಿತೇ ಸಂಪ್ರಹೀಣೇ ಚ ವಿತ್ತೇ
ತೂಲಾಯಾಪಿ ತ್ರಿಪುರಹರ ಮಾಂ ಮನ್ಯತೇ ನೈವ ಭಾರ್ಯಾ .. 3..
ಕೃತ್ವಾ ಪಾಪಾನ್ಯಪಿ ಖಲು ಮಯಾ ಪೋಷಿತಾಃ ಶೈಶವೇ ಯೇ
ನಿದ್ರಾಹಾರಾವಪಿ ವಿಜಹತಾ ಶಿಕ್ಷಿತಾ ಯೇ ಕಲಾಸು .
ಪ್ರಾದುರ್ಭೂತಾಃ ಸ್ವಯಮಿವ ಹಿ ತೇ ಪ್ರಾಕ್ತನಾದೃಷ್ಟಲಬ್ಧ-
ಪ್ರಜ್ಞೋನ್ಮೇಷಾ ಇವ ಚ ತನಯಾ ನ ಸ್ಮರಂತ್ಯಾತ್ಮನೋಽಪಿ .. 4..
ದಾರಾಃ ಪುತ್ರಾಃ ಪರಮಸುಹೃದೋ ಬಾಂಧವಾಃ ಕಿಂಕರಾ ವಾ
ಸ್ವಪ್ನಾವಸ್ಥಾಸ್ವಪಿ ಚ ವಿರಹಂ ಯೇ ಮಯಾ ನೇ ಕ್ಷಮಂತೇ .
ಅತ್ಯಾಸನ್ನೇ ತಪನತನಯಸ್ಯಾಜ್ಞಯಾ ದೂತವರ್ಗೇ
ತೇಷ್ಟೇಕೋಽಪಿ ಸ್ಮರಹರ ನ ಮೇ ಗಂತುಮನ್ವಸ್ತಿ ಜಂತುಃ .. 5..
ರಾಜ್ಞೋ ಭೃತ್ಯಾ ಯದಿ ಪರಿಚಿತಾ ದೇಶಿಕಸ್ಯೈಷ ಲಾಭೋ
ರಾಜದ್ವಾರೇ ಯದಿ ಖಲು ಗತಂ ನೈಮಿಶೇ ತತ್ಪ್ರವಿಷ್ಟಂ .
ರಾಜಾ ದೃಷ್ಟೋಽಥ ಚ ಯದಿ ಪರಂ ಬ್ರಹ್ಮ ಸಾಕ್ಷಾತ್ಕೃತಂ ತ-
ತ್ಯಕ್ತೋ ದೇಹೋ ಯದಿ ನೃಪಕುಲೇ ಮಾದೃಶಾಂ ಸೋಽಪವರ್ಗಃ .. 6..
ಯತ್ತೀರ್ಥಾನಾಮಟನಮಥ ಯತ್ಪೂಜನಂ ದೇವತಾನಾ-

ಮಿಷ್ಣಾಪೂರ್ತವ್ಯಸನಮಪಿ ಯದ್ಯಚ್ಚ ದಾಕ್ಷ್ಯಂ ಕಲಾಸು .
ಅರ್ಥಪ್ರಾಪ್ತೌ ಪಯಿಕಮಖಿಲಂ ಜಾಯತೇ ಮಾದೃಶಾಂ ತ-
ತ್ತೇ ಚಾಪ್ಯರ್ಥಾ ಧರಣಿಶರಣಾ ಭೂಮಿಭೃತ್ಸಾತ್ಮ್ಯತಾ ವಾ .. 7..
ಆ ಕೌಮಾರಾದ್ಗುರುಚರಣಶುಶ್ರೂಷಯಾ ಬ್ರಹ್ಮವಿದ್ಯಾ-
ಸ್ವಾಸ್ಥ್ಯಾಸ್ಥಾನಾಸ್ಥಾನಮಹಹ ಮಹತೀಮರ್ಜಿತಂ ಕೌಶಲಂ ಯತ್ .
ನಿದ್ರಾಹೇತೋನಿಶಿ ನಿಶಿ ಕಥಾಃ ಶೃಣ್ವತಾಂ ಪಾರ್ಥಿವಾನಾಂ
ಕಾಲಕ್ಷೇಪೌಪಯಿಕಮಿದಮಪ್ಯಾಃ ಕಥಂ ಪರ್ಯಣಂಸೀತ್ .. 8..
ಭಾಯಾ ತೋಯಂ ವಸನಮಶನಂ ವಾಹನಂ ದೀಪಿಕಾ ವಾ
ಕೇತುಂ ಯಸ್ಮಿನ್ನಿಲ ನ ಸುಲಭಂ ಕಿಂಚಿದಪ್ಯೇಷು ಮತ್ಯೈಃ .
ತಸ್ಮಿಂದೂರೇ ಪಥಿ ತನುಭೃತಾಂ ಸರ್ವಥೈವಾಭಿಗಮ್ಯೇ
ಪ್ರಸ್ಥಾನಾರ್ಹಂ ಕಮಪಿ ತು ವಿಧಿಂ ಘಸ್ಮರಾ ನ ಸ್ಮರಾಮಃ .. 9..
ಆಕರ್ಣ್ಯಂತೇ ತಪನತನಯಗ್ರಾಮಸಂಲಾಪಘೋಷಾ
ಮಂದಂ ಮಂದಂ ಹಸತಿ ನಿಹಿತಃ ಕಾಲಪಾಶೋಽಪಿ ಕಂಠೇ .
ಆಪ್ಯಚ್ಚ್ಯಂತೇ ಕೃತಜಿಗಮಿಷಾಸಂಭ್ರಮಾಃ ಪ್ರಾಣವಾತಾ
ನೈವೇದಾನೀಮಪಿ ವಿಷಯವೈಮುಖ್ಯಮಭ್ಯೇತಿ ಚೇತಃ .. 10..
ಚಕ್ಷುಷ್ಯಂಧೇ ಚಲತಿ ದಶನೇ ಶ್ಮಶ್ರುಣಿ ಶ್ವೇತಮಾನೇ
ಸೀದತ್ಯಂಗೇ ಮನಸಿ ಕಲುಷೇ ಕಂಪಮಾನೇ ಕರಾಗ್ರೇ .
ದೂತೈರೇತೈರ್ದಿನಕರಭುವಃ ಶಶ್ವದುದ್ಭೋಧ್ಯಮಾನಾ-
ಸ್ವಾತುಂ ದೇಹಂ ತದಪಿ ಭಿಷಜಾಮೇವ ಸಾಂತ್ವಂ ವದಾಮಃ .. 11..
ಶಾಂತೋ ವಕ್ಷಿರ್ಜರರಪಿಠರೇ ಸಂಸ್ಥಿತಾ ಕಾಮವಾರ್ತಾ
ಧಾವಂ ಧಾವಂ ದಿಶಿ ದಿಶಿ ಶನೈರಿಂದ್ರಿಯಾಶ್ವಾ ನಿಪೇತುಃ .
ಏವಂ ದೈವಾದುಪರಮಮಗಾದೇಷ ಮೇ ವೈರಿವರ್ಗ-
ಶ್ವೇತಸ್ವೇಕಂ ನ ವಶಮಯತೇ ಕಿಂ ಕರೋಮಿ ಕ್ವ ಯಾಮಿ .. 12..
ನಾನೋಪಾಯೈರ್ದಿಶಿ ದಿಶಿ ಧನಾನ್ಯರ್ಜಯಿತ್ವಾ ವ್ಯಯಿತ್ವಾ
ಸಮ್ಯಕ್ಸಂಪಾದಿತಮಿದಮಹೋ ಸ್ಥೈಲ್ಯಮೇಕಂ ಶರೀರೇ .
ಶ್ರುತ್ವಾ ಶ್ರುತ್ವಾ ಬಹುಜನಮುಖಾದಾಯುಷೈತಾವತಾಪಿ
ಪ್ರಾಪ್ತಂ ದರ್ಶಾವಧಿತಿಮಿರವದ್ಗಾಢಮಜ್ಞಾನಮೇಕಂ .. 13..
ಕೇಕ್ಷಂತೇ ಮಾಂ ಕ್ವಚನ ಶಯಿತಂ ಕಿಂಕರಾ ದಂಡಪಾಣೇ-
ರೀಕ್ಷಂತಾಂ ವಾ ತದಪಿ ಮಯಿ ಕಿಂ ಕುರ್ಯುರುದ್ದಾಮವೃತ್ತೇ .
ಕುರ್ಯುಃ ಕಿಂಚಿತ್ಪ್ರಸಭಮಪಿ ವಾ ಘಾತಯಿಷ್ಯಾಮಿ ರಾಜ್ಞೇ-
ಽತ್ಯಂತರ್ಧೈರ್ಯಂ ಪರಮಿಹ ವಹನ್ನಂತಕಂ ನ ಸ್ಮರಾಮಿ .. 14..
ವೇದಾ ವಾ ಸ್ಯುವಿತಥವಚನಾ ವಿಸ್ಮರೇದೀಶ್ವರೋ ವಾ

ಧರ್ಮಾಧರ್ಮಸ್ಥಿತಿವಿರಚನಾಮಂತಕೋ ವಾ ಮೃಷಾ ಸ್ಯಾತ್ .
 ನಿತ್ಯೋ ವಾ ಸ್ಯಾಮಹಮಿತಿ ಬಹುನುಲ್ಲಿಖಂತಃ ಸಮಾಧೀ-
 ನ್ನೇದೋವೃದ್ಧಯಾ ಮುದಿತಮನಸಃ ಸರ್ವತೋ ನಿರ್ವೃತಾಃ ಸ್ತಃ .. 15..
 ಯಾಮೇ ಯಾಮೇ ಗಲತಿ ವಪುಷಃ ಸ್ರಂಸತೇ ಸಂಧಿಬಂಧಃ
 ಶ್ವಾಸೇ ಶ್ವಾಸೇಽಪಿ ಚ ವಿಚಲತಿ ಕ್ಷೀಯತೇ ದೀರ್ಘಮಾಯುಃ .
 ಭುಕ್ತೇ ಭುಕ್ತೇಽಪಿ ಚ ಸುಖಲವೇ ಲುಪ್ಯತೇ ಪುಣ್ಯರಾಶಿಃ
 ಕೃತ್ಯೇ ಕೃತ್ಯೇ ನಿರವಧಿ ಪುನರ್ವರ್ಧತೇ ಪಾತಕಂ ನಃ .. 16..
 ಗಂತವ್ಯೋಽಧ್ವಾ ಸಕಲದುರವಸ್ಥಾನಸಂಪಾತಭೂಮಿ-
 ಗತ್ವಾ ದೃಶ್ಯಸ್ತಿಭುವನಜನಾಯುಷ್ಮಲಾಂತಃ ಕೃತಾಂತಃ .
 ದೃಷ್ಟ್ವಾ ಲಭ್ಯಾ ನಿರಯಜನಿತಾ ಯಾತನಾ ನೈಕಭೇದಾ
 ವಿಸ್ಮೃತ್ಯೇದಂ ನಿಖಿಲಮಪಿ ತು ವ್ಯರ್ಥಮಾಯುರ್ನಯಾಮಃ .. 17..
 ಕಾಲೇ ಕಾಲೇ ನ ಕಿಮುಪನತಂ ಭುಂಜತೇ ಭೋಜ್ಯಜಾತಂ
 ಗೃಹ್ಣಂತ್ಯಂಭೋ ನ ಕಿಮಧ ನ ಕಿಂ ಸಂವಿಶಂತಿ ಕ್ಷಪಾಸು .
 ಪುಷ್ಪಂತಿ ಸ್ವಾನ್ನ ಕಿಮು ಪೃಥುಕಾನ್ಸ್ತ್ರೀಷು ಕಿಂ ನೋ ರಮಂತೇ
 ಕೃತ್ಯಾಕೃತ್ಯವ್ಯಪಗತಧಿಯಾಂ ಕಸ್ತಿರಶ್ಚಾಂ ಚ ಭೇದಃ .. 18..
 ಕೃಚ್ಛಾ ಲ್ಲಭ್ಯಂ ಧನಮಪಿ ಶತಾಂಶಾಧಿಕಪ್ರಾಪ್ತಿಲೋಭಾ-
 ತ್ಪತ್ರೇ ಕಿಂಚಿಲ್ಲಿಖಿತಮುಪಲಭ್ಯೈವ ಸರ್ವಂ ತ್ಯಜಾಮಃ .
 ಶಾಸ್ತ್ರೈಃ ಸಿದ್ಧೇ ಬಹುಶತಗುಣಾಧಿಕ್ಯಲಾಭೇ ಪರತ್ರ
 ವ್ಯರ್ಥಾಶಂಕಾಕಲುಷಮನಸೋ ನೋತ್ಸ್ಯ ಜಾಮೋಽರ್ಥಲೇಶಂ .. 19..
 ಜೀರ್ಣೇ ರುಗ್ಣೇ ವಿಕಲಕರಣೇ ಶತ್ರುಭಿರ್ವಾ ಗೃಹೀತೇ
 ಸ್ವಸ್ಮಿನ್ನೋಽರ್ಥೋ ಭವತಿ ಸುಖದಃ ಕಶ್ಚ ಕಾಮಪ್ರಸಂಗಃ .
 ಮಾ ಭೂದೇತತ್ಸಕಲಮಥವಾ ಸ್ವಾಯುಷಃ ಕಿಂ ಪ್ರಮಾಣಂ
 ನಿಶ್ಚಿತ್ಯೈವಂ ದುರಿತನಿಚಯಶ್ಚೀಯತೇ ನಿರ್ವಿಶಂಕೈಃ .. 20..
 ಆಯಾಂತ್ಯಗ್ರೇ ನನು ತನುಭವಾ ಉತ್ತಮರ್ಣಾ ಇವೇಮೇ
 ಶಯ್ಯಾಲಗ್ನಾಃ ಘಣಭೃತ ಇವಾಭಾಂತಿ ದಾರಾ ಇದಾನೀಂ .
 ಕಾರಾಗೇಹಪ್ರತಿಮಮಧುನಾ ಮಂದಿರಂ ದೃಶ್ಯತೇ ಮೇ
 ತತ್ರ ಸ್ಥಾತುಂ ಪ್ರಸಜತಿ ಮನೋ ನ ಕ್ಷಣಂ ನ ಕ್ಷಣಾರ್ಧಂ .. 31..
 ಜಾತಂ ಜಾತಂ ಗತಮಪಿ ಗತಂ ಬಾಲ್ಯತೋ ಲೌಲ್ಯತೋ ವಾ
 ನೇತಃಸ್ಥೇಯಂ ಕ್ಷಣಮಪಿ ಗೃಹೇ ಮುಂಚತಃ ಕೋ ಮುಹೂರ್ತಃ .
 ಇತ್ಯತ್ಯಂತವ್ಯವಸಿತಧಿಯೋ ನಿಸರಂತೋಽಪಿ ಗೇಹಾ-
 ದಾವರ್ತಂತೇ ಝಟಿತಿ ರುದತಾಂ ಸಾಂತ್ವಹೇತೋಃ ಶಿಶೂನಾಂ .. 22..

ನೈವ ಬ್ರೂಮೋ ವಯಮತಿಥಯೋಽಭ್ಯಾಗತಾ ಬಂಧುವರ್ಗಾ
 ದೀನಾನಾಥಾಃ ಸುಹೃದ ಇತಿ ಯೇ ತೇಷು ಕಾರ್ಯಾ ದಯೇತಿ .
 ಯಂ ತ್ವಂ ಪೋಷ್ಯಂ ಮನಸಿ ಕುರುಷೇ ನಿತ್ಯಮಾತ್ಮಾನಮೇಕಂ
 ಜನ್ಮನ್ಯಸ್ಮಿನ್ನಿವ ಬಿಭೃಹಿ ತಂ ಸರ್ವದೇತ್ಯುಲ್ಲಪಾಮಃ .. 23..
 ಕೋ ನು ವ್ಯಾಸಃ ಕ ಇವ ಸ ಮನುಃ ಕೋ ನ್ವಸೌ ಯಾಜ್ಞವಲ್ಕ್ಯೋ
 ಯೈರುದ್ಧಷ್ಟಂ ಹಿತಮಸಕೃದಸ್ಮಾಸು ಪಿತೃವ ಪುತ್ರೇ .
 ಪಶ್ಯಾಮಸ್ತಾನ್ನಿರುಪಧಿಕೃಪಾಸಾಗರಾಲೋಕಬಂಧೂ-
 ನ್ವಶ್ಯಾಮೋಽಸ್ಮಾನ್ನಿರವಧಿತಮಃಕ್ಷ್ಮಾಧರಾನ್ಬ್ರಹ್ಮಬಂಧೂನ್ .. 24..
 ಯತ್ತಾಮಿಸ್ರ ನರಕಕುಹರೇ ಯದ್ಬಹಿಶ್ಚಕ್ರವಾಲಾ-
 ದ್ಯತ್ಪಾತಾಲೇ ಯದಪಿ ಧರಣೌ ವಾರ್ಷಿಕೇಷು ಕ್ಷಪಾಸು .
 ರೂಢಂ ಗಾಢಂ ತಮ ಇತಿ ಸಮಸ್ತಂ ಚ ತಚ್ಚಿಂತ್ಯಮಾನಂ
 ನಾಸ್ಮಾಕಾಂತಃಕರಣತಮಸೋ ದಾಸಭಾವೇಽಪಿ ಯೋಗ್ಯಂ .. 25..
 ಸರ್ವಾನರ್ಥಪ್ರಥಮಕರಣೇ ಸರ್ವಭಾವೈರ್ಜಿಹಾಸ್ಯೇ
 ದೇಹೇ ಮೋಹೋ ಯದಿ ಪರಿಣತಃ ಪೋಷಣೀಯೋ ಮಯೇತಿ .
 ಆಸ್ತಾಮೇವಂ ವಪುರಿದಮಿವಾಗಾಮಿ ಚಾಸ್ಮಾಕಮೇವೇ-
 ತ್ಯೇಷಾಪ್ಯಾಸ್ತಾಂ ಮತಿರಿತಿ ಪರಂ ಧರ್ಮಶಾಸ್ತ್ರೇಷು ಘೋಷಃ .. 26..
 ಕಾಮೀ ಕಾಮವ್ರಣಪರಿಗತಃ ಕಾಮಿನೀರೇವ ಹಿತ್ವಾ
 ಭುಂಕ್ತೇ ಪಶ್ಚಾದಪಗತಭಯಂ ಕಾಮಿನೀನಾಂ ಸಹಸ್ರಂ .
 ಇತ್ಥಂಕಾರಂ ವಿಷಯಸುಖಭೋಗೈಕತಾನ್ಯೈರ್ನೈರೈರ-
 ಪ್ಯಸ್ಮಿಂದೇಹೇ ಕತಿಪಯದಿನಾನ್ಯೇಷ ಭೋಗೋ ವಿವರ್ಜ್ಯಃ .. 27..
 ನ್ಯಾಯ್ಯಾರ್ಥಾದಪಿ ಕಿಮಧಿಕಂ ಲಭ್ಯಮುನ್ಮಾರ್ಗವೃತ್ತಾ
 ವೈಧಾದನ್ನಾದಪಿ ಕಿಮಧಿಕಂ ಪರ್ಯುದಸ್ತೇಷು ಭೋಜ್ಯಂ .
 ಭಾರ್ಯಾಭೋಗಾದಪಿ ಭವತಿ ಕಃ ಪಣ್ಯಕಾಂತಾಸು ಭೋಗಃ
 ಪ್ರಾಯೋ ನೇತಿ ಶ್ರುತಿವಿಷಯತಾ ವಿಶ್ವಮಾಧುರ್ಯಹೇತುಃ .. 28..
 ಆಸ್ತಿಕ್ಯಂ ಚೇದ್ಧನಮಖಿಲಮಪ್ಯರ್ಥಿಸಾತ್ಕರ್ತುಮರ್ಹಂ
 ನಾಸ್ತಿಕ್ಯಂ ಚೇತ್ತದಪಿ ಸುತರಾಂ ಭೋಗಹೇತೋರಪಾಸ್ಯಂ .
 ಅಸ್ಪೃಷ್ಟ್ವಾಪಿ ಸ್ವಯಮತಿರಹಃ ಸ್ಥಾಪ್ಯತೇ ಯತ್ತದಂತ-
 ಸ್ತಸ್ಮಿನ್ಲೇತುಃ ಕ ಇತಿ ನಿಭೃತಂ ತರ್ಕಯಾಮೋ ನ ವಿದ್ತಃ .. 29..
 ಶ್ವಾನಃ ಪುಚ್ಛಾಂಚಲಕುಟಿಲತಾಂ ಸೂಕರಾಃ ಕುಕ್ಷಿಪೋಷಂ
 ಕೀಶಾ ದಂತಪ್ರಕಟನವಿಧಿ ಗರ್ದಭಾ ರೂಕ್ಷಘೋಷಂ ..
 ಮಾ ವಕ್ಷಃಶ್ವಯಥುಮಪಿ ಚ ಸ್ತೀಷು ದೃಷ್ಟ್ವಾ ರಮಂತೇ

ತತ್ಸೌಂದರ್ಯಂ ಕಿಮಿತಿ ಫಲಿತಂ ತತ್ತದಜ್ಞಾನತೋಽನ್ಯತ್ .. 30..
 ರಂತುಂ ಪ್ರಾಪ್ನೋ ದಶತಿ ದಶನೈರಾನನಂ ಚೇತ್ಪಿಯಾಯಾ
 ಭೋಕ್ತುಂ ಪ್ರಾಪ್ತಃ ಕಿಮಿತಿ ನ ದಶೇದಗ್ರಹಸ್ತಂ ಪ್ರದಾತುಃ .
 ಇತ್ಥಂ ವ್ಯಕ್ತೇ ಹೃದಯಜನುಷಃ ಪಾಮರೋನ್ಮಾದಕತ್ವೇ
 ಹಾತುಂ ಸದ್ಯಃ ಪ್ರಭವತಿ ನ ಕೋಽಪ್ಯಂತತೋ ಲಜ್ಜಿತುಂ ವಾ .. 31..
 ದಾರಾಃ ಪುತ್ರಾಃ ಶಯನಮಶನಂ ಭೂಷಣಾಚ್ಛಾದನೇ ವಾ
 ಯಚ್ಚೇದ್ವಕ್ಷಂ ಪುಮಭಿಲಷಿತಂ ತೇಷು ಮಾಶಬ್ದಿಕಃ ಕಃ .
 ಕಿಂ ತ್ವೇತೇಷಾಂ ಭವತಿ ನಿಯಮಃ ಸೇವನೇ ಕೋಽಪಿ ಕೋಽಪಿ
 ದ್ವೇಷಸ್ತಸ್ಮಿನ್ನಪಿ ಯದಿ ಭವೇತ್ತತ್ರ ವಕ್ತಾ ಕೃತಾಂತಃ .. 32..
 ವೇದಾಭ್ಯಾಸವ್ಯಸನರಸಿಕೈಃ ಸ್ಥೀಯತೇ ತಾವತಾ ಕಿಂ
 ಸೂಕ್ಷ್ಮಾ ಬುದ್ಧಿಃ ಶ್ರುತಮಿವ ವಿಶತ್ಯಶ್ರುತಂ ತಾವತಾ ಕಿಂ .
 ಜಲ್ಪಾರಂಭೇ ಜಯತಿ ನಿಯತಂ ವಾದಿನಸ್ತಾವತಾ ಕಿಂ
 ನಿರ್ವೇದಾರ್ತಂ ನ ಯದಿ ಹೃದಯಂ ಶಾಂತಿಮಭ್ಯೇತಿ ಪುಂಸಃ .. 33..
 ಯಸ್ತ್ವತ್ಯಂತವ್ಯವಸಿತಮತಿಃ ಸಂಜಿಘ್ಛೇತ ಧರ್ಮಂ
 ಖಟ್ಟಾಂಗಾದಾರವ ನ ಕಿಮಲಂ ತಸ್ಯ ಯಾಮಾರ್ಥಮಾಯುಃ .
 ದುಷ್ಪಾಂಡಿತ್ಯಾದಪಹೃತಮತಿಯಃ ಪುನಃ ಸಂಶಯಾತ್ಮಾ
 ಕಸ್ಮೈ ತಸ್ಯ ಪ್ರಭವತು ವೃಥಾ ಕಾಕವದ್ಧೀರ್ಘಮಾಯುಃ .. 34..
 ಅರ್ಥಾ ನ ಸ್ಯುರ್ಯದಿ ವಿಜಹಿಮೋ ಧರ್ಮಮರ್ಥೈಕಸಾಧ್ಯಂ
 ಕಾಯಕ್ಲೇಶೈಃ ಕತಿಕತಿವಿಧಃ ಸಾಧನೀಯೋ ನ ಧರ್ಮಃ .
 ಕಾಯಃ ಶ್ರಾಂತೋ ಯದಿ ಭವತಿ ಕಸ್ತಾವತಾ ಧರ್ಮಲೋಪ-
 ಶ್ಚಿತ್ತಂ ದತ್ತ್ವಾ ಸಕೃದಪಿ ಶಿವೇ ಚಿಂತಿತಂ ಸಾಧಯಾಮಃ .. 35..
 ಸ್ವೇನೈವೋಕ್ತಂ ನಿಗಮವಚಸಾ ಬೋಧನೀಯಾಸ್ತು ಜೀವಾ
 ಜೀವೈರೇವೇತ್ಯಪಿ ಚ ಮುನಿಭಿಃ ಕಾರಿತಂ ಧರ್ಮಶಾಸ್ತ್ರಂ .
 ಉತ್ಪಶ್ಯಂತು ಸ್ವಯಮಿತಿ ಭವೋ ದಾರುಣಶ್ಚಾಲ್ಯತೇಽಸಾ-
 ವದ್ಯಾಪಿ ಸೋ ಯದಿ ಖಲು ಜಡಾಃ ಕಿಂ ವಿಧತ್ತಾಂ ಶಿವೋಽಪಿ .. 36..
 ಯೇನಾಚಾಂತಾಃ ಸಲಿಲನಿಧಯೋ ಯೇನ ಸೃಷ್ಟ್ವಾ ಪ್ರತಿದ್ಯಾಃ
 ಶಸ್ತ್ರಾಣ್ಯಸ್ತ್ರಾಣ್ಯಪಿ ಕಬಲಿತಾನೈಕಯಾ ಯಸ್ಯ ಯಷ್ಟ್ಯಾ .
 ಕಸ್ತಾದ್ವಕ್ಷಃ ಪ್ರಭವತು ಜನೋ ದೇವಭೂದೇವವರ್ಗೇ
 ಕಾಲಃ ಕೀಟಾನಿವ ಕವಲಯಾಮಾಸ ತಾನಪ್ಯಯತ್ನಂ .. 37..
 ಕಾಯಸ್ಥೈರ್ಯ ಕರಣಪಟುತಾಂ ಬಂಧುಸಂಪತ್ತಿಮರ್ಥಂ
 ಚಾತುರ್ಯಂ ವಾ ಕಿಮಿವ ಹಿ ಬಲಂ ಬಿಭೃತೋ ನಿರ್ಭರಾಃ ಸ್ಮಃ .
 ಅಂತ್ಯಃ ಶ್ವಾಸಃ ಕಿಮಯಮಧವೋಪಾಂತ್ಯ ಇತ್ಯಾಮೃಶಂತೋ

ವಿಸ್ಮೃತ್ಯೇಶಂ ನಿಮಿಷಮಪಿ ಕಿಂ ವರ್ತತುಂ ಪಾರಯಾಮಃ .. 38..
 ಅಭ್ಯಸ್ಯಾದೌ ಶ್ರುತಿಮಥ ಗೃಹಂ ಪ್ರಾಪ್ಯ ಲಬ್ಧ್ವಾ ಮಹಾರ್ಥಾ-
 ನಿಷ್ಣ್ವಾ ಯಜ್ಞೈರ್ಜನಿತತನಯಃ ಪ್ರವ್ರಜೇದಾಯುಷೋಽನ್ತೇ .
 ಇತ್ಯಾಚಷ್ಟೇ ಯ ಇಹ ಸ ಮನುರ್ಯಾಜ್ಞವಲ್ಯೋಽಪಿ ವಾ ಮೇ
 ತಾವತ್ಕಾಲಂ ಪ್ರತಿಭವತಿ ಚೇದಾಯುಷಸ್ತತ್ಪ್ರಮಾಣಂ .. 39..
 ಅನ್ನಂ ಧಾನ್ಯಂ ವಸು ವಸುಮತೀತ್ಯುತ್ತರೇಣೋತ್ತರೇಣ
 ವ್ಯಾಕೃಷ್ಯಂತೇ ಪರಮಕೃಪಣಾಃ ಪಾಮರಾ ಯದ್ವದಿತ್ಲಂ .
 ಭೂಮಿಃ ಖಂ ದ್ಯೌರ್ದುರ್ಗಿಣಗೃಹಮಿತ್ಯುತ್ತರೇಣೋತ್ತರೇಣ
 ವ್ಯಾಮುಹ್ಯಂತೇ ವಿಮಲಮತಯೋಽಪ್ಯಸ್ಥಿರೇಣೈವ ಧಾಮ್ನಾ .. 40..
 ಪ್ರಾಯಶ್ಚಿತ್ತಂ ಸಕೃದುಪನತೇ ವಾ ಪ್ರಮಾದಾತ್ಕೃತೇ ವಾ
 ಭೂಯೋ ಭೂಯೋಽಪ್ಯವಹಿತತರೈಃ ಸಾಧಿತೇ ಕಃ ಸಮಾಧಿಃ .
 ಕಾರುಣ್ಯಾಬ್ಧಿಯದಿ ಪುರಹರಃ ಸತ್ಸು ಕಾಮಂ ದಯೇತ
 ಭ್ರಷ್ಟೇ ಮಾದೃಶ್ಯಪಿ ಸ ದಯತೇ ಚೇತ್ಕೃತೋ ಧರ್ಮಸೇತುಃ .. 41..
 ಸಾಧ್ಯಾ ಶಂಭೋಃ ಕಥಮಪಿ ದಯೇತ್ಯಪ್ಯಸಾಧ್ಯೋಪದೇಶಃ
 ಕೋಪಂ ತಸ್ಯ ಪ್ರಥಮಮಪನುದ್ಯೈವ ಸಾಧ್ಯಃ ಪ್ರಸಾದಃ .
 ಕೋಪೋ ವರ್ಣಾಶ್ರಮನಿಯಮಿತಾಚಾರನಿರ್ಲಂಘನೋತ್ಥಃ
 ಶಾಂತಿಂ ನೇಯಃ ಸ ಕಥಮಧುನಾಪ್ಯವ್ಯವಸ್ಥಾಪ್ರವೃತ್ತಿಃ .. 42..
 ಇಷ್ಟಾಪೂರ್ತೈರ್ನಿರ್ಗಮಪರನೈಃ ಕೃಚ್ಛೂಚಾಂದ್ರಾಯಣಾದ್ಯೈಃ
 ಸ್ವಾಮಿನ್ನನ್ಯೈರಪಿ ತವ ಮನಃ ಕಾಮಮಾವರ್ಜಯೇಮ .
 ಮಧ್ಯೇ ಮಧ್ಯೇ ಯದಿ ನ ನಿಪತೇತ್ಕರ್ಮಣಾ ಚೋದಿತಾನಾಂ
 ಜ್ಞಾನಂ ಶ್ರದ್ಧೇತ್ಯುಭಯಮಪಿ ನೋ ಜಾತಿವೈರ್ಯರ್ಗಲೇವ .. 43..
 ನಿರ್ಮಯಾರದಃ ಪರಮಚಪಲೋ ನಿಃಸಮಾಜ್ಞಾನರಾಶಿ-
 ಮಾರ್ದೃಕ್ಷೋಽನ್ಯಃ ಕ ಇತಿ ಭುವನೇ ಮಾರ್ಗಣೀಯಂ ತ್ವಯೈವ .
 ಈದೃಕ್ಷೇಽಪಿ ಕ್ವಚಿದಿಹ ದಯೇಯೇತಿ ಕೌತೂಹಲಂ ಚೇ-
 ತ್ಸಾಮಿನ್ವಿಶ್ವೇಶ್ವರ ತವ ಭವಂ ನಿಸ್ತರೇಯಂ ತದಾಹಂ .. 44..
 ಪಶ್ಚಾತ್ತಪ್ತಾಃ ಕಥಮಪಿ ವಿಧೇಃ ಕಿಂಕರೀಭೂಯ ಕುರ್ಮಃ
 ಸೇವಾಂ ಶಂಭೋರಿತಿ ಚ ನಿಯಮಂ ವಾಪಿ ಸಂಕಲ್ಪಯಾಮಃ .
 ಆಯುಃ ಕಿಂ ಮೇ ಕಿಮಿವ ಕರಣಂ ದುಸ್ತರೇ ಸಂಕಟೇಽಸ್ಮಿ-
 ನ್ನಾಮಿನ್ಗೋರಮಣ ಶರಣಂ ನಸ್ತ್ವಮೇವ ತ್ವಮೇವ .. 45..
 ಸಮ್ಯಜ್ಯುಕ್ತಾಸ್ತಿಭಿರಪಿ ಮಲೈಶ್ಚಿದ್ವಿಕಾಸೈಕರೂಪಾ-
 ಸ್ತ್ವನ್ನಿಧ್ಯಾನಪ್ರವಣಮನಸಃ ಸೂರಯಸ್ತ್ವತ್ಪರೇ ಯೇ .

ತೇಷಾಂ ಸಂದರ್ಶಯಿತುಮಪರಿಜ್ಞಾತಪೂರ್ವಂ ಕದಾಚಿ-
 ಜ್ಞಂತುಂ ಮುಗ್ಧಂ ಶಿವ ನಯಸಿ ಕಿಂ ವಿಶ್ವಪಾರಂ ಪುರಂ ಮಾಂ .. 46..
 ದಿಷ್ಟ್ಯಾ ಲಬ್ಧಂ ದ್ವಿಜವರಕುಲೇ ಜನ್ಮ ತತ್ರಾಪಿ ದಿಷ್ಟ್ಯಾ
 ಧರ್ಮಾಧರ್ಮಸ್ಥಿತಿರವಗತೈವ ಪ್ರಸಾದಾದ್ಗುರೂಣಾಂ .
 ಜನ್ಮನ್ಯಸ್ಮಿನ್ನಪಿ ಯದಿ ನ ಮೇ ಸಂಭವೇದಾಸ್ತಿಕತ್ತಂ
 ನಿನ್ತಾರಃ ಕಿಂ ನಿರಯಭವನಾತ್ಸರ್ವಮೋಕ್ಷೇಽಪಿ ಲಭ್ಯಃ .. 47..
 ಭವ್ಯೇ ದೇಹೇ ಪಟುಷು ಕರಣೇಷ್ಟಾಲಯೇ ಶ್ರೀಸಮೃದ್ಧೇ
 ಕೌಮಾರಾಂತೇ ವಯಸಿ ಕಥಮಪ್ಯಪ್ರವೃತ್ತೇ ಚ ದುಃಖೇ .
 ಪ್ರತ್ಯಕ್ಷುಷ್ಪೀಪ್ರಸವವಿಧಯಾ ಯಸ್ಯ ಪುಂಸೋ ನಿಸರ್ಗಾ-
 ತ್ಪ್ರತ್ಯಗ್ವಕ್ತೃಂ ಭವತಿ ಹೃದಯಂ ಕಸ್ತತೋಽಪ್ಯಸ್ತಿ ಧನ್ಯಃ .. 48..
 ನಾಹಂ ಯಾಚೇ ಪದಮುಡುಪತೇರ್ನಾಧಿಕಾರಂ ಮಘೋನೋ
 ನಾಪಿ ಬ್ರಾಹ್ಮೀಂ ಭುವನಗುರುತಾಂ ಕಾ ಕಥಾನ್ಯಪ್ರಪಂಚೇ .
 ಅನ್ಯಸ್ಯಾನ್ಯಃ ಶ್ರಿಯಮಭಿಲಷನ್ನಸ್ತು ಕಸ್ತಸ್ಯ ಲೋಕೋ
 ಮಹ್ಯಂ ಶಂಭೋ ದಿಶ ಮಸೃಣಿತಂ ಮಾಮಕಾನಂದಮೇವ .. 49..
 ಆ ಗರ್ಭಾದಾ ಕುಲಪರಿವೃಥಾದಾ ಚತುರ್ವಕ್ತೃತೋಽಪಿ
 ತ್ವತ್ಪಾದಾಬ್ಜಪ್ರಪದನಪರಾನ್ವೇತ್ಸಿ ನಶ್ಚಂದ್ರಮೌಲೇ .
 ಮಾಯಾಯಾಶ್ಚ ಪ್ರಪದನಪರೇಷ್ಟಪ್ರವೃತ್ತಿಂ ತ್ವಮಾತ್ಮ
 ಸ್ವಾಮಿನ್ನೇವಂ ಸತಿ ಯದುಚಿತಂ ತತ್ರ ದೇವಃ ಪ್ರಮಾಣಂ .. 50..
 ದಂಡಂ ಧತ್ತೇ ಸಕಲಜಗತಾಂ ದಕ್ಷಿಣೋ ಯಃ ಕೃತಾಂತೋ
 ನಾಮಾಪ್ಯಸ್ಯ ಪ್ರತಿಭಯತನೋನೋರ್ಪಗೃಹ್ಣೀಮಹೀತಿ .
 ಪ್ರಾಪ್ತಾಃ ಸ್ಮಮ್ತಂ ನಿಗಮವಚಸಾಮುತ್ತರೋ ಯಃ ಕೃತಾಂತೋ
 ಯದ್ವಾ ತದ್ವಾ ಭವತು ನ ಪುನಸ್ತಸ್ಯ ಪಶ್ಯೇಮ ವಕ್ತೃಂ .. 51..
 ಇತಿ ಶ್ರೀನೀಲಕಂಠದೀಕ್ಷಿತವಿರಚಿತಂ ಶಾಂತಿವಿಲಾಸಃ ಸಂಪೂರ್ಣಃ ..

Proofread by Rajesh Thyagarajan

ShAntivilasah

pdf was typeset on March 13, 2022

Please send corrections to sanskrit@cheerful.com

